

ارشادات حضرت علامہ مولانا شمس الحق افغانی مدظلہ
رکن اسلامی مشاورتی کونسل پاکستان

علم دینی
علم دنیوی
کا
موازنہ

خدا کی نگاہ میں حقیقی علم کونسا ہے؟

فضیلتِ علم دین پر حضرت علامہ شمس الحق افغانی کا یہ نہایت عالمانہ خطاب کافی عرصہ ہوا دارالعلوم
تحفانہ میں طلبہ و اساتذہ دارالعلوم کے مجمع میں ہوا تھا جسے احقر نے قلمبند کرنے کی سعی کی، پھر مسودہ
نظروں سے غائب رہا اور سن الفان سے کاغذوں کے ڈھیر میں سے نکل آیا۔ اب مدارس عربیہ کے تعلیمی
سال کے آغاز ماہ شوال کی مناسبت سے اسے قارئین الحق کی خدمت میں پیش کیا جا رہا ہے۔

سمیع الحق

حمد لاہ و نصلی علی رسولہ الکریم۔ قل ھل یستوی الذین یعلمون والذین لا یعلمون۔
حضرات! مجھے اس وقت طلبہ نے دور تھے ویٹھے ہیں۔ ایک میں یہ ہے کہ علم کی فضیلت بیان کر دوں دوسرے
میں یہ کہ آیت ختم اللہ کی تحقیق ہو۔ ان چیزوں کی تفصیل کے لئے فرصت درکار ہے۔ پھر ان سب کے لئے حضرت
شیخ اہل بیت مولانا عبدالحق صاحب کی شخصیت موجود ہے۔ مگر صرف اتنا ہے کہ ہر نئے آدمی کی بات سننے کی خواہش
ہوتی ہے۔

تقدیر کا مسئلہ | تقدیر کا مسئلہ واضح ہے، صرف اسلام کے ساتھ خاص نہیں، اگر کوئی شخص خدا کا
منکر ہو تب بھی تقدیر کا مسئلہ ماننے پر مجبور ہوگا۔ میں نے ایک کتاب میں یورپ اور امریکہ کے، فلاسفہ کے ایسے
اتوال ذکر کئے ہیں جو جبر پر محض جبری تقدیر مانتے ہیں تو تقدیر کا بیان صرف مولوی کا ذمہ نہیں اور خالص اسلامی نہیں
بلکہ یہ مسئلہ عقلی بھی ہے۔ بلحاظ اسلام بلحاظ فلسفہ اور عقل بھی اس کا بیان ضروری ہے۔ انشاء اللہ دوسرے موقع پر
اس کا بیان ہوگا۔

اس دورِ ظلمات میں آپ کی حوصلہ افزائی کی ضرورت ہے ۹۹ فیصد دنیا محبتِ مال میں مصروف ہے طلبہ دین
عموماً ترک ہو چکا ہے بلکہ طلبہ دین کے ساتھ تسخر ہوتا ہے۔ اور ہر دورِ حاضر کی تخصیص نہیں۔ دنیا پرستوں نے

ہمیشہ سے علماء و طلباء دین کی توضیح کی ہے۔ منافقین نے صاف کہا :

انؤمن كما آمن السفهاء - ہم ایسا ایمان لائیں جیسا کہ بے وقوف لائے ہیں۔

تو عہد نبوت کے مائن صحابہؓ کو بے وقوف کہا کرتے مگر خدا کی قہرست میں وہ عقل العقلاء میں، حضرت عبداللہ بن سعود کا ارشاد ہے: اولئك اعظمهم علماً و ایماناً - صحابہؓ تمام لوگوں میں زیادہ عقلمند اور سمجھدار تھے۔

الغرض یہ چودہ سو سال کا پرانا طعنہ ہے بلکہ اس سے بھی پرانا جو دنیا پرست اور عشاقِ مال نے دینداروں کو دیا۔ ایسے لوگوں کو جن کو اللہ نے رضی اللہ عنہم و رضوانہ کا تمغہ دیا جو دنیا و ما فیہا سے بہتر تمغہ ہے اور کروڑوں اربوں پر نہیں مل سکتا۔ تو الحمد للہ کہ اس جماعت علماء کے ساتھ وہ معاملہ ہو رہا ہے جو صحابہؓ رسول سے ہوا۔

فضیلتِ علم کا نہایت اہتمام سے اعلان | اس آیت میں علم دین کی فضیلت اس سادہ اور موثر انداز میں بیان ہوئی ہے کہ کوئی اس سے انکار نہیں کر سکتا اگر صدر ایوب سے کروڑوں اربوں زیادہ قوت و اقتدار رکھنے والا خالق و مالک کوئی بات کہہ دے تو اس کے ماننے کے لئے سر سے دیں کی ضرورت نہیں ہوتی بلکہ لوگ بلا دلیل اسے دل پر نقش کریں گے۔ مگر یہ مضمون اہم تھا اس لئے بڑی اہمیت سے اس کا اعلان بھی کر دیا گیا حکومت بعض کاموں کا پہلے سے اعلان نہیں کرتی مگر بعض کاموں کا قبل از وقت اعلان کر دیا جاتا ہے۔ مثلاً دن یونٹ یا منگلا اور نزیلہ کی اسکیم کا پہلے سے اعلان ہوا کہ حکومت کی نظر میں یہ چیزیں بڑی اہم تھیں۔ تو دو قسم کے امور ہوتے ہیں :

۲- غیر اعلانیہ

۱- امور اعلانیہ

پہلی قسم کے امور دوسرے سے بہت اہم ہوتے ہیں۔ پھر قرآن کی ایک اصطلاح ہے کہ اہم مباحث کے آغاز میں لفظ قل ہوتا ہے کہ اسے رسول یہ اعلان کر دے تو جن مضامین کا آغاز "قل" سے ہو تو وہ مملکت کے اہم ترین مقاصد و مہمات مسائل میں سے ہوں گے کہ پیغمبر کی زبان سے اس کا ذکر کر دیا جاتا ہے۔ تو ان آیات میں بھی فرمایا گیا اسے پیغمبر اعلان کر دو کہ کیا عالم اور غیر عالم برابر ہیں۔؟ قطعاً نہیں۔

۱- تو پہلا نکتہ یہ ہوا کہ علم کی فضیلت اہم عند اللہ ہے۔ ۲- دوسرا نکتہ قرآن کا عمومی انداز ہے کہ بعض مقامات پر نفس مضمون امر یا نہی ہوتا ہے اس کے ساتھ ڈانٹ ڈپٹ نہیں ہوتی یعنی احکام دو قسم کے ہوتے ہیں تو یہی اور غیر تو یہی۔ تو یہی احکام میں حکم کے بیان کی مخالفت کرنے والے کی سرزنش ہوتی ہے تاکہ وہ عمل کیلئے آمادہ ہو تو اس آیت میں قل کے بعد لفظ حل ہے جو استفہام انکاری تو یہی ہے۔ یعنی ایسے لوگ ہرگز ہرگز برابر نہیں ہو سکتے اور جو برابر سمجھیں گے وہ قہر خداوندی کے حقدار ہیں کہ علم کی فضیلت اللہ کے ہاں نہایت مؤکد و درحکم مضمون ہے۔

۳۔ تیسرا نکتہ یہ ہے کہ علماء دین کا کہنا ہے کہ الکافیۃ ابغ من الصریح۔ اور یہاں علم اصول کا کنایہ مراد ہے علم بیان کا نہیں۔ تو ایک مضمون کنایہ میں بیان کرنا زیادہ بلاغت رکھتا ہے تو خدا نے دریافت کیا کہ کیا عالم اور غیر عالم برابر ہو سکتا ہے؟ تو استفہام کی شکل میں مساوات کی توفیہ کر دی۔ اب اس کے بعد دو صورتیں ہو سکتی ہیں کہ یا تو عالم غیر عالم سے بڑھ کر ہو یا غیر عالم سے اونچا ہو مثلاً کہا جائے کہ زیدٌ وعمرٌ لایستویان۔ زید اور عمر برابر نہیں ہیں تو یا زید زیادہ ہوگا یا عمر سی طرح ہو سکتا تھا کہ لایعلمون۔ لایعلمون پر صفت سے جاتے مگر ایسا ہونا خدا کے نزدیک بلاہت سے انکار تھا۔ اور ایک ایسا امر تھا کہ کوئی دو ٹانگوں والا انسان جو انسانی کھوپڑی رکھتا ہو اس میں جزء لاجرمی جتنا عقل بھی ہو جاہل کو غیر جاہل سے بہتر نہیں سمجھے گا۔ تو قرآن کریم نے اس مسئلہ کے برہمی جتنے کے لئے کنایہ کا انداز اختیار فرمایا کہ عالم کو غیر عالم پر فضیلت صرف قرآن کے نزدیک نہیں بلکہ عقل کا بھی تقاضا ہے تو جس میں عقل پروردہ ایسا ہی سمجھے گا۔ اس لئے وہ خود تصریح نہیں کرتا کہ یہ جو تو مخاطب کو خود متحقق ہے۔ تو یوں یہ مضمون تعبیر عام کی شکل میں ایسا بیان ہوا جیسے کہا جائے کہ اولاہ نصف الاثنین۔ (ایک رو کا آدھا ہوتا ہے) یا مثلاً دو دو نے چار (۲ + ۲ = ۴) آج ایسا برہمی مسئلہ نظر نظریات بن چکا ہے۔

۴۔ چوتھا نکتہ یہ ہے کہ آیت میں یعلمون اور لایعلمون کا معقول ذکر نہیں ہوا حالانکہ فعل، متعدی ہے تو وہ چیز کیا ہے جو پہچانی جاتے یا نہ پہچانی جاتے۔؟ تو مفعول کے حذف ہونے میں جی معاملہ کا بیان ہے کہ اس بلاہت کا اظہار مقصود ہے۔ کہ وہ چیز تو سب کو معلوم اور سم ہے کہ یعلمون السدین والذین لایعلمون السدین۔ (جو دین کو پہچانتے یا نہ پہچانتے ہوں۔) تو آیت میں نما۔ دین کی فوقیت ہے جمیع اولاد آدم پر اور گویا اس کے لئے تو مفعول خود بخود متعین ہے۔

پھر قرآن خود اپنی تفسیر کرتا رہتا ہے۔ القرآن یفسر بعضہ بعضاً۔ تو خدا نے سورۃ روم میں علم کی تفسیر بھی خود فرمادی۔ روم قدیم اصطلاح میں سارے یورپ کا نام تھا، اب صرف اٹلی ہے۔
علم حقیقی کیا ہے؟ اب ان کو لایعلمون کیسے کہا گیا، حالانکہ وہ ائمہ، ہائیدرجہ، ہائیدرجہ ہیں۔ چاند کی تسخیر کی مگر پھر بھی لایعلمون کہا گیا تو تعجب کی بات ہے۔ اللہ تعالیٰ کے علم میں تھا کہ وہ ترقی کریں گے چودہ سو سالہ چیزوں کا علم اللہ تعالیٰ کو کف دست کی طرح حاصل تھا۔ تو پھر بھی لیکن اکثر الناس لایعلمون۔ سزا یا تو آگے اس کی تشریح بھی کر دی اور تصریح کر دی کہ یعلمون ظاہراً من الحیوۃ الدنیاء ہم عن الآخرة غافلون۔ دنیا کا ظاہر تو جانتے ہیں مگر زندگی کے مغز اور روح سے بے خبر ہیں۔ تو دنیا کے علم کو علم نہیں کہا جا، پھر ظاہری علم کے باوجود خدا نے لایعلمون کہہ کر بتلادیا کہ اللہ کی نظر میں علم کا مفہوم متعین ہے۔ کہ دین ہی اور حقیقت کا علم ہی اللہ کی نظر میں علم ہے۔ اور اللہ کی نگاہ میں ظاہری علم کا عدم ہے وجوہ کا عدم

۴۔ معلومات کاملہ و ناقصہ | اور معلومات دو قسم ہیں ناقص اور کامل۔ ہر ناقص معلوم کامل معلوم کے مقابلہ میں صفر ہے۔ دنیا کے سارے علوم ایک کھوپڑی میں جمع نہیں ہو سکتے کہ ڈاکٹری، انجینئری، ایگریکلچرل سب میں کامل ہو تو دنیا کے سارے علوم کا ٹرہ اور نتیجہ۔ دنیا — ہے۔ اور دنیا کا کل کسی کو حاصل نہیں ہو سکتا کہ سارے عالم کی ڈگریوں کے بدلے سارا کرۃ ارضی اس کو دے دیا جائے اور اسکی تمخواہ دس لاکھ ہو پھر بھی یہ دنیا کامل نہیں جڑ ہے دنیا تو بڑی وسیع ہے اس وقت دنیا کی آبادی ۳ ارب ہے، ساری دنیا ان سب تقسیم ہے تو یہ شخص ضلع صوبہ گاؤں کا امیر بن جائے تو بھی ایک جڑ حقیر کا مالک ہے اور اگر کل دنیا کا مالک بھی بن جائے تو خدا نے کل دنیا کو بھی —

متاع الدنیا تلیل — کہا ہے کہ متاع دنیا بہت تھوڑی ہے۔ اور علم دین کا بدلہ آخرت اور جنت ہے۔ فلذللہ الآخرة والاولیٰ — وہی دونوں جہانوں کا مالک ہے۔ اب ان دونوں میں قیمتی کونسا ہے؟ تو ایک کو تو —

متاع الدنیا تلیل — کہا گیا اور عالم آخرت کے بارہ میں فرمایا:

اذا رايت تم ریت نعیماً و ملکاً کبیراً۔ جب آپ آخرت کی زندگی دیکھیں تو ایک عظیم ملک کبیر اور نعمتیں دیکھ لو گے۔

جنت کے بارہ میں مولانا محمد قاسم کا مقلدہ | مولانا محمد قاسم نانوتوی کا ایک مقلد یاد آتا ہے، کسی نے پوچھا مولانا جنت کی زندگی کیسی ہے؟ فرمایا چھوٹی خدائی ہے — خدا کے کہتے میں: نَعَاۗءُ مَا یَشَاءُ وَ یَحْکُم مَّایَرِیدُ کو کہتے ہیں کہ جو چاہے ہو جائے اور جو ارادہ ہو اسے نافذ کر کے اور دنیا میں امریکہ روس وغیرہ کسی کے بس میں نہیں۔ کہ جو دل میں چاہے وہ ہو جائے ریٹ نام کہ شکست دینا چاہتا ہے ہوتا نہیں — اور وہاں قرآن لکھا ہے، و لکم فیہا ما لتشتمون النفسکم و لکم فیہا ما تددعون۔ وہاں جو تمہارا دل چاہے گا ملے گا اور جو بھی زبان پر آجائے وہ بھی ملے گا اور تمہارا دل اور عقل تو ناقص ہے تو جو بھولا ہو اور پھر کسی وقت یاد آجائے جب بھی جی چاہے مل جائے گا۔ اور یہاں جو چاہا نہ ایک سیکنڈ زندگی بڑھ جائے آدم سے لیکر اب تک ایک سیکنڈ تک کسی کو نصیب نہیں ہو سکتا اور اگر شبہ ہو کہ دل تو خواہشات ناجائز بھی چاہے گا۔ تو یہ نفس — بند العذاب یا قبل العذاب نفس مطمئنہ بن جائے گا وہ آخرت اور جنت کا معاملہ ہے وہاں پاک نفوس ہوں گے، نفس پاک خواہش پاک یہاں تو نفس امارہ بالسرور اور تاملد ہے وہاں مطمئنہ ہو گا۔

نزلاً من عنفور الرحیم سب کے سب اللہ کے ہمان ہوں گے۔ مفسرین دہکتے بیان کرتے ہیں کہ جو نعمت استعمال کریں گے وہ عظمت اور بلندی کی آخری سرحد تک ہوگی، دوسرا یہ کہ اگر کسی کا بہت زیادہ مال ہو مگر ہمان نہ ہو تو ہمان کے مقابلہ میں اس کو کم راحت ہوتی ہے۔ صبح نوکر سے سلمان بازار سے منگوائے گا۔ گوشت لاؤ چاول لاؤ برتن کا نظم کرو باورچی سے پکواؤ، دردر سے فارغ نہیں ہوگا۔ مگر ہمان کے ذمہ کچھ بھی

دردِ سر نہیں، اب اگر میزبان بھی بادشاہ اور احکم الحاکمین ہو تو پھر انتظام کا ذرا بھی دردِ سر نہیں جہان کے ذمہ کچھ نظم نہیں، پاؤں پھیلائے بیٹھا ہے کہ تیار آئے گا۔

جنت کا لب لباب | اور رسالہ تشریح یہ میں امام ابو القاسم قشیری فرماتے ہیں کہ لب لباب اس زندگی کا یہ ہے کہ غنی لافخر و شباب لاهرم و صحۃ لامرض و حیات لاموت — چار مثبت چیزیں چاہنی ہیں (غنی بے فقر نہیں جوانی ہے بڑھا یا نہیں صحت ہے بیماری نہیں زندگی ہے موت نہیں) تو یہ دینی علم اور دینی تعلیم کا صلہ اور ثمرہ ہے۔ میں آپ سے پوچھنا ہوں کہ کیا دنیوی علوم کی ڈگریوں کا اتنا اور ایسا انعام مل سکتا ہے اس لئے علم دین کا فائدہ اکل اور علم دنیاوی کا ثمرہ — نقص — ہے۔ اور تنزیل الناقص بمنزلۃ المعدوم عام قاعدہ ناقص کو معدوم ہی سمجھا جاتا ہے۔ مثلاً کوئی جھنگی کو عالم نہیں کہتا حالانکہ علم معنی دانستن اس کو حاصل ہے۔ صفاتی کا علم اس کو ہے کہ کیسے جھاڑو مارنا ہے کہاں پھینکنا ہے۔ کچھ نعم و فراست تو اس کو حاصل ہے۔ پاگل تو خاک و ب نہیں ہو سکتا، اسی طرح مروجہ کو عالم نہیں کہہ سکتے۔ اسے بھی علم حاصل ہے۔ پی۔ ایچ۔ ڈی اور ایس پی کو بھی دنیا کی نوکری ملتی ہے مگر اول الذکر دونوں کو وہ بھی عالم نہیں کہہ سکتے وہ سمجھتے ہیں کہ اونچا فائدہ ہو تو وہ علم ہوگا تو گویا پی ایچ ڈی والوں نے بھی مان لیا کہ نقص کو عالم نہیں کہیں گے۔ ایک آیت بھی قرآن ہے اور کل بھی قرآن ہے۔ مگر ایک آدمی سے پوچھا جائے کہ آپ کے گاؤں میں کتنے حافظ ہیں۔ وہ صرف ان کا ذکر کرے گا جس نے مکمل قرآن یاد کیا ہو حالانکہ ایک پارہ والا بھی حافظ ہے۔ اور شرعاً ان پر قرآن کے حافظ کا اطلاق ہوتا ہے۔ مگر کل کے مقابلہ میں ناقص صفر ہے۔ اس لئے خدا نے دنیا کے علم کا نام تک نہ لیا کہ اس کا ہونا نہ ہونے کے برابر ہے۔

فرمایا: ہلے یستوی الذہنی یعلمون — الدین — والذین لایعلمون (الدین) —

جب اس کے مقابلہ میں دنیا کا علم صفر ہے تو اس کے نام لینے کی کیا ضرورت ہے۔

۵۔ خدا کے ہاں معیار فضیلت | آج بعض نسب کو سب کچھ سمجھتے ہیں بعض دولت کو بعض مال کو بعض

حکومت اور اقتدار کو تو خدا نے فضیلت کا معیار نہ نسب نہ مال نہ حکومت نہ دولت بلکہ معیار صرف علم دین ہے۔ اگر وہ حاصل ہو تو اس سے کوئی برابر نہیں ہو سکے گا خواہ سارے روسے زمین کا بادشاہ کیوں نہ ہو ورنہ خدا نے نیت میں استثناء کیا ہوتا کہ — سوی الاصل والحقام — یہ خدا کا اہل فیصلہ ہے۔ اس کا ظہور برزخ میں اور آخرت میں ہوگا۔

پھر جو بھی علماء کی فضیلت کا انکار کرتا ہے وہ اگرچہ دو پاؤں رکھتا ہے مگر درحقیقت وہ چار پاؤں کی طرح ہے۔ مجزون ہے پاگل ہے۔ شکل سے انسان مگر درحقیقت حیوان ہے۔

تذکرہ اولوالالباب کے تین نکتے۔ | اس لئے کہ پھر فرمایا: ائمتنا تذکرہ اولوالالباب — اس میں تین نکتے

معاً بیان ہوئے۔ ۱۔ اتماً حصر کا کلمہ ہے کہ اس مضمون کو خاندانِ عقل ہی سمجھتے ہیں لفظ اتماً کہا کہ جو عالم کو تمام دنیا والوں پر برتر سمجھے وہی اولوالالباب ہے ورنہ وہ عقل سے عاری اور بے وقوف ہے اور ان کے حصر کا یہی تقاضا ہے کہ تذکرہ ہو تو عقل ہے نہ ہو تو عقل نہیں۔ ۲۔ بظاہر مناسب یہی تھا کہ اتماً لعلہ کہا جاتا مگر علم کا لفظ نہیں کہا بلکہ قرآن نے تعبیر تذکرہ سے کیا اور یہی آیتوں میں ہے۔

— تو محققین فرماتے ہیں کہ اللہ تعالیٰ نے ارواح کو انزل میں کہا تھا۔ الست برتبکم۔ کیا میں تمہارا رب نہیں ہوں۔ تو سارے دین کا لب لباب۔ یثاق الست میں جمع ہے۔ یثاق انزل کل صفات ربوبیت اور کل احکام تشریحی اور تکوینی کو جامع ہے اور یہ اقرار ربوبیت اقرار دین ہے، تو دین کا اقرار عالم ارواح میں لیا گیا اور ابو ہریرہ کی روایت ہے سلم و بخاری میں ہے کہ — کل مولود یولد علی الفطریۃ — ہر بچہ اپنی فطرت صحیحہ پر پیدا ہوتا ہے۔ تو معلوم ہوا کہ دین کے جو اصول ہیں وہ ہر انسان کی رگ رگ میں فطرۃ پرست ہیں یہ صرف حدیث سے نہیں قرآن سے بھی ثابت ہوتا ہے۔ فطرۃ اللہ التي نظر الناس علیہا۔ میرے مقالہ "اسلام دین فطرت ہے" میں یہ مضمون مکمل بیان ہے۔

تو تذکرہ کا معنی یادداشت ہے۔ بھولی ہوئی بات کو دوبارہ یاد کرنا۔ فذکر ان نفعۃ الذکر لی۔ قرآن کو ذمی الذکر کہا۔ والقرآن ذمی الذکر۔ تو معلوم ہوا کہ علماء اور انبیاء کا بیان کرنا پڑھانا نہیں بلکہ یاد دلانا پڑانی بات کا۔ تو اس لئے تذکرہ کہا۔ علم نہیں۔ تو معلوم ہوا کہ قرآن نئی چیز کو فطرت پر نہیں ٹھوکتا۔ وہ چیزیں جو انسان کی فطرت میں ڈالے گئے ہیں انہیں یاد دلاتا ہے۔ اتماً تذکرہ اولوالالباب۔ بات نئی نہیں بلکہ پڑانی بات ہے۔ اُسے یاد رکھنا عقلمند کا کام ہے۔ یہ بات بھی نہیں کہ عالم کا درجہ افضل ہے قرآن قدیم فطرت پر استقامت کی تلقین کرتا ہے تو عالم کا غیر عالم پر فضیلت ایک فطری چیز ہے۔ قرآن نے صرف اسے یاد دلایا ہے۔

۳۔ عقل خاص پھر اولوالالباب کہا۔ اولوالعقول، اولوالنفوس، اولوالافکار نہیں کہا۔ تو لب عربی میں مغز کو کہتے ہیں مگر قرآن کی اصطلاح میں — العقل الخاص عن مداخلۃ الوهم والشهوة — وہم اور شہوت انذامی کے دخل سے جو عقل پاک ہو اسے عقل کہا جائے گا۔ تو یورپ والے اولوالعقول تو شاید یہوں گو میرے نزدیک یہ بھی مثل نظر ہے۔ مگر اولوالالباب ہرگز نہیں ہے۔ کیونکہ ان کی ساری عقل خواہش نفس کے ماتحت ہے۔ اور الباب میں حریت عقل کی طرف اشارہ کیا گیا ہے۔ کہ وہم اور شہوت کی بندشوں سے آزاد عقل عقل ہے۔ جو ایسا نہیں تو وہ عقلمند نہیں تو اب جس کا فیصلہ اس کے خلاف ہو تو وہ اللہ کے مال عقل والا نہیں۔ اور اگر وہ اس دعوے کا ابطال کرے تو معلوم ہوتا ہے کہ یہ ابطال اسکی وجہ سے ہے۔ دلیل نہیں بن سکتا۔

اللہ کی نظروں میں عزت وہ فی ہے | میں جب ریاست قلات میں وزیرِ معارف تھا تو ایک جنگی جس کا نام بلکم کلمہ

تھا۔ تو ایک دفعہ ایک عالم نے مجھے کہا کہ لوگ ہمیں حقیر سمجھتے ہیں میں نے پوچھا کہ خالق؟ تو کہا کہ اس کے ہاں تو عزت ہے۔ اور آیت برفع اللہ الذین آمنوا والذین آتوا العلم درجات تلاوت کی تو میں نے کہا کہ خالق اور خلق میں کتنا فرق ہے۔ کہا ہے حد۔ میں نے کہا کہ رام کلمہ (جھنگی) اور لیاقت علی خان (اس وقت کے وزیر اعظم) کے درمیان جو فرق ہے اس سے تو زیادہ فرق ہے۔ کہا کہ لامعدہ و فرق ہے۔ اور یہ دونوں تو حیوانِ ناطق اور انسانیت میں شریک ہیں اور خداوند تعالیٰ تو صاری کائنات سے برتر ہے۔ انسان اور خدا کے درمیان تو کوئی اشتراک ہے ہی نہیں۔ تو میں نے کہا کہ اس کی مثال تو ایسی ہے کہ اس وقت کے وزیر خزانہ غلام محمد کی قدر و عزت لیاقت علی خان کے دل میں ہے۔ اور اس جھنگی رام کلمہ کے دل میں بالکل نہیں۔ وہ وزیر خزانہ کو کچھ نہ سمجھے مگر لیاقت علی کے ہاں اسکی قدر ہے، تو کیا رام کلمہ کی بے قدری سے غلام محمد پر اس کا اثر پڑے گا؟ بالکل نہیں رام کلمہ جیسے ہزاروں لوگ اُسے معزز نہ سمجھیں تو کیا ہو گیا۔

— تو اللہ رب العالمین کے ہاں اگر کوئی معزز ہے۔ تو ایسے ہزاروں رام کلمے اگر مولوی کو حقیر سمجھیں تو کیا اثر ہو سکتا ہے۔؟

وراثت نبوت | علامہ ابن عبداللہ کی کتاب العلم میں آیت: ثم ادشناھا۔ کے ذیل میں کلام کیا ہے وراثت نبوت پر — مثلاً ایک شخص بدون الایام المنجیہ مسلسل روزے رکھے اور اوقاتِ مکروہہ کے علاوہ ہر وقت نماز پڑھے کفایت اور قوتِ لامیوت کے علاوہ سب کچھ اس کی راہ میں لگا دے تو پھر بھی اُسے وراثت الانبیاء نہیں کہہ سکتے۔ وراثت کا درجہ اسٹنٹ کا ہے، اور پیغمبر کا درجہ صدر کا ہے۔ وراثت نبی کا نائب ہوا۔ اگر ایک شخص سارے کرہ ارضی کا مالک ہو اور بادشاہ ہو مگر عالم نہ ہو تو وہ وراثت نبی نہیں، خدا کے بعد نبی کا درجہ ہے اور پیغمبر کے بعد باجماع قرونِ ثلاثہ و کتاب و سنت علماء دین کا عہدہ ہے۔

اتنا ارادہ نہیں تھا مگر حضرت تھانویؒ کے ایک فقرہ پر تقریر ختم کر دل گا۔ دیکھیے ہم انگریزی تعلیم کے خلاف نہیں ہیں۔ یہ ایک غلط الزام ہے علماء پر مگر اس تعلیم سے لگی ہوئی خرابیوں کے خلاف ہیں۔ انگریزی تعلیم سے جو غلط افکار عقائد اور عمل کے جو نقصانات آتے ہیں اس کے خلاف ہیں۔

دنیوی علوم کی تحصیل بھی فرض کفایہ ہے | حضرت شاہ عبدالعزیز نے فتاویٰ عریزیہ اور مولانا عبدالحی نے مجموعۃ الفتاویٰ میں لکھا ہے کہ انگریزی زبان اور ہر زبان اور علم کی تحصیل جائز ہے۔ اور ہر قسم کا کسبِ زراعت وغیرہ سیکھنا تو بصریح امام غزالیؒ کما فی احیاء العلوم فرض کفایہ ہے۔ حویجی، درزی کا کسب بھی فرض کفایہ ہے۔ اگر سب اسے ترک کر دیں تو جو جتنے کہاں سے کپڑے کہاں سے روٹی وغیرہ کہاں سے ملے؟

تو دنیاوی علوم ممنوعات تو کیا ہوں اسلام میں فرض کفایہ ہیں مگر اس انگریزی کے مفساد اور تباہیوں کے خلاف ہیں۔ مولانا تھانویؒ سے کسی نے کہا کہ بچے کو کالج میں داخل کرتا ہوں۔ فرمایا کالج میں یا فالج میں۔ تو حبطِ ح نالوج بدن

کی حرارت اور خون کو خشک کر دیتا ہے۔ تو یہ کالج بھی ایمان کی حرارت کو خشک کر دیتے ہیں۔ علامہ اقبالؒ نے سچ کہا کہ علماء نے قربانیاں دیں۔ مرزا غلام احمد کا دعویٰ نبوت کر ڈرڈن مسلمانوں کے سینہ پر اٹھیم ہم کی طرح گرا۔ غریب کساؤں نے جان قربان کر دی مگر انگریزی تعلیم یافتہ طبقہ عموماً ٹس سے مس نہ ہوا بلکہ مرزاؒ کی افسر کو سلام و خوش آمد کرتا رہا اور مولوی کو تنگ ظرف کہتا رہا۔ پھر اس شخص نے کہا کہ اسلامیہ کالج میں داخل کروں۔ فرمایا نہیں ہندو کالج میں! اور کچھ عرصہ بعد آیا تو کہا کہ میرا بیٹا علی گڑھ کالج میں دھری تھا اور دوسرے کالج میں داخل ہوا تو اس کا عقیدہ درست ہو گیا اور پگتا نمازی بن گیا اب ان کے مشورے پر سمجھا کہ اس میں کیا حکمت تھی۔؟ کہ وہاں اسلامی نام تھا۔ سب مسلمان تھے یہاں ہندو سے سابقہ نہ ہو ہندو جتنا باطل پر مضبوط ہوا اسکی اسلامی غیرت اسے اتنا ہی سختی کی مدافعت اور سختی پر ملاومت پر مجبور کرتی رہی۔

ریل کے سیکینڈ کلاس میں عموماً چھ سیٹ ہوتے ہیں۔ ہندو دور میں عموماً آدھے سیٹوں والے نماز پڑھنے تھے اب ایسے ڈبوں میں عموماً میں ایلا نماز پڑھتا ہوں، پانچ بے نمازی ہوتے ہیں۔ اس لئے کہ پاکستان حاصل ہوا اور اب ہندو سے مقابلہ نہیں ہے۔

وَذِيهِمْ دَجَمٌ عَرَفْنَا مُضْلَمٌ وَبِصَدِّهَا تَبَيَّنَ الْأَشْيَاءُ

تو علم دین حاصل کرو تو تعلیم بھی مفت اور سب کچھ مفت۔

اہل علم پر اللہ کے دینی احسانات | یہاں دارالعلوم حقایق میں اگر پڑھو تو روٹی مفت استاذ مفت کتاب مفت۔ کچھ خرچ نہ ہوگا۔ فوج نے بھی دارالعلوم حقایق کی سند کو تسلیم کر دیا۔ تو معلوم ہوا کہ عالم دین بننے پر آٹھ آنے نہیں گئے اور علم دین پڑا اوسطاً آٹھ ہزار روپے مال باپ بی۔ اسے کروانے پر لگا دیتے ہیں۔ پھر تمہارے علم کا نفع یقینی ہے۔ کہ اسکی سند خدا نے قرآن و سنت میں جنت دی ہے، گویا خدا نے تم نے رجسٹری لکھوائی۔

ان الله اشترى من المؤمنين انفسهم واموالهم بان لهم الجنة - الآية - اور فرمایا کہ:

وعداً علیہ حقائق المنزلة والجنیة - یہ عہد ہے خدا کا پھر جب دوران علم میں مرا تو شہید ہو گیا۔ اور زندہ رہ کر عالم بنا تو وارث انبیاء ہوا اور دنیا کی تعلیم میں ان سب کا کوئی امید نہیں۔ دوران تعلیم مرا تو دنیا و آخرت دونوں صلوات ہو گئے اور زندہ رہا تو پھر بھی ضروری نہیں کہ ڈگری بھی ہے۔ پھر ملازمت بھی متعین نہیں۔

علماء کی غیبی کفالت | اگر علماء کو عموماً کوئی نہ کوئی مشغلہ مل جاتا ہے، عالم ہے خطیب ہے مدرس ہے امام ہے۔ کوئی واعظ ہے، مبلغ ہے۔ تو کوئی ملا بیکار نہیں فضلاء ملا رس کتنے بے کار ہیں۔؟ اور انگریزی خوان کتنے بے کار ہیں۔ فہرست بنا تو انگریزی دے ستر فیصد ہوں گے اور علماء و فضلاء پانچ فیصد ہوں گے۔ اس میں غیبی ماٹھے ہے۔ دارالعلوم دیوبند کے قیام میں دست غیب بھی تھا۔ خدا کی مرضی تھی۔ تو سارا ملک خلافت تھا۔ مگر خدا نے بنوادیا۔ مولانا

محمد قاسم نے بنوایا تو مولانا یعقوب نے کہا کہ اچھا کیا مدرسہ تو بنایا گیا مگر انہیں کھانا کہاں سے ملے گا، فرمایا صبح جراب دوں صبح کہا کہ میں نے مراقبہ کیا تو معلوم ہوا کہ دارالعلوم دیوبند میں جس نے بھی علم حاصل کیا اور اس کی شانِ نحل مثلاً دارالعلوم حقیانہ وغیرہ بھی حضرت کارآمد مسک کے سارے مدرسے تھے اور اس کے مطابق عمل بھی کیا۔ تو اللہ نے اس کے ضروری رزق اور باعزت طور پر گذرانِ اوقات کی ذمہ داری سے لی۔ اور ہم نے تو اس کا ذاتی تجربہ کیا میرے آباء و اجداد کی حالت یہ تھی کہ ان کے بارہ گاؤں سید احمد شہید کے جہاد میں چلے گئے احمد شاہ کی دستاویز موجود ہیں۔ میرا جو ننھوڑا سا حصہ تھا وہ میں نے بیچ دیا اور حج کے لئے روانہ ہوا، کسی نے کہا چڑیا بن گئے اب کون سے گھونسلے میں ہو گئے گھر ایسا کہ رشتہ داروں کے لحاظ سے عدم کے برابر تھا وہ حالت تھی اور پھر عمر بھر ملازمت کی درخواست نہیں کی ملازمت اگر کبھی ہے کہ مجھے قبول کر دو اور خدا نے ایسی وجاہت دی گیارہ سال مسلسل چار ریاستوں کی وزارت کی انتظام بہترین طریقہ سے کہ خیال بھی نہ تھا۔ پھر استفادہ دیدیا۔ اور دینی جویش میں کہ دن یونٹ سے پہلے میرا فیصلہ شرعی ہوتا تھا کسی کو اس پر رٹ کا حق نہ تھا اور جب رٹ کا حق دیا گیا تو ہم نے چھوڑ دیا اور اب پھر ملازمت پر مجبور کر دیا گیا۔ (غالباً بہاؤ پور پونیورسٹی میں تھے) اور دو ہزار ماہوار مقرر کر دیئے۔

آپ کے مولانا (شیخ الحدیث مولانا عبدالحق مدظلہ) آپ کے سامنے ہیں ان کی جو باعزت زندگی اور گذران ہے، کسی گورنر کی ایسی نہیں۔ دیوبند میں اوقات میں جمعہ کی رات اتنے طلبہ آجاتے کہ کچھ خدمت کر لیں اور قلباً اس خدمت کو جنت کا ذریعہ سمجھتے اور یہاں یہ سینکڑوں جوہیں اور تہیں حضرت شیخ الحدیث صاحب سے جو اخلاص و محبت ہے وہ صدر ایوب کو حاصل نہیں وہ تعلق اغراض پر مبنی ہے، لالچ پر ہے، اس طرح اور حضرات دیوبند کی زندگی اور عزت کا حال ہے۔

— تو حضرت تھانویؒ نے فرمایا کہ انگریزی خوان بی۔ اے ہو گیا تو لیس اوقات صرف اپنا خرچ کیا ہوا پیسہ واپس کر دیا ورنہ کچھ نہیں اور علم دین کے علم قلیل کا بھی اثر ہے کہا کیسے فرمایا کہ قلیل وہ ہے جو ایک گھنٹہ میں سیکھا جا سکے۔ اگر ایک شخص غنی ہو تو پھر بھی ایک گھنٹہ میں اذان سیکھ لے گا۔ سیکھ لیا، چلو مؤذن ہو گیا اور روٹی چل پڑی۔ بی۔ اے چودہ سال تعلیم حاصل کرے گا۔ پھر ملازمت بمشکل ملے گی تب تنخواہ جاری ہوگی اور مؤذن نے اللہ تعالیٰ کی عظمت کا نعرہ بلند کیا۔ اور روٹی جاری ہوگئی۔


بہر حال لوگ جب علم دین کی توہین کریں گے اس وقت علم دین کے حصول کی قدر و عظمت بڑھے گی اور جب قدر و عزت ہو لوگوں میں، تو اخلاص میں فرق آجائے گا یعنی رخصتے الہی کی طلب میں ریا و عجب کی آمیزش ہو تو اخلاص اور اجر میں فرق آجائے گا اور جب لوگوں میں بعض اور تحقیر ہو تو ایسے دور میں تحصیل علم کی عند اللہ اجر قدر کے سامنے کے سوا فائدے کے برابر ہوگا کہ قدر نہیں پھر بھی زندگی وقف کر لی۔

حضرت شاہ عبدالعزیز دہلی میں جب درس دیتے بارش کا موسم تھا شدید بارش۔ ایک دفعہ ایک طالب العلم جو پانچ پھر میں سے آتا تھا نہ آیا۔ حضرت شاہ صاحب نے انتظار کیا، درس ملتوی کر دیا کہ نہیں وہ ضرور آئے گا۔ کچھ دیر بعد طالب العلم کتاب گھر لے میں ڈالے ہوئے سر پر گھڑا اٹا رکھ کر آیا کہ کتاب بارش سے بیگ نہ جائے۔ اسی طرح پھر دس ہاں میں جاتا۔ شاہ صاحب کے فارغ ہونے کے بعد کہا کہ حضرت میرا نہ آنا دو وجہوں سے ہوگا یا تموت اور یا قرب الی الموت۔ آہ! انگریزی تعلیم کے اثرات نے یہ جذبہ علم بھی ختم کر دیا۔

دینی طالب کی ذہانت کا موازنہ اس شاہ عالم اس مدرسہ کی املاؤں کرتا تھا۔ انگریز ریڈینٹ اس مدرسے کے خلاف تھا۔ اس نے شاہ عالم سے ایک بار پوچھا کہ اس مدرسہ کے ساتھ کیوں املاؤں کرتے ہو تو شاہ عالم نے جواب دیا کہ اس لئے کہ لوگ دینی علم سیکھیں۔ پوچھا کیوں؟ تو جواب دیا کہ اس لئے علم دین سیکھ کر عقلمند بن جائے گا تو ایسی رعیت کا نتیجہ بھی فائدہ ہوگا۔ کہا کہ یہ طالب دین عقلمند ہوتا ہے۔ کہا ہاں تو اس نے امتحان لینا چاہا۔ تو انگریزی تعلیم کے کسی پروفیسر کو بلا کر پوچھا کہ اس شاہی تالاب میں کتنے پیالے پانی ہوگا۔ تین ایسے آدمی بلائے اور پوچھا تو سب نے جواب دیا کہ اس کا کیا اندازہ لگا سکتا ہے۔ پھر عربی مدرسہ کے کسی طالب العلم کو بلایا پچھے پرانے بوسیدہ کپڑوں میں بلوس راستہ میں گذرتے ہوئے ایک طالب العلم کو بلایا پوچھا کہاں جا رہے ہو کہا شاہ عبدالعزیز کے مدرسہ میں اور مجھے جانے دو کہ میرا سبق ناغہ ہو رہا ہے۔ مشکل بلایا کہ شاہ صاحب پھر نتیجے پڑھا دیں گے۔ پھر انگریز نے پوچھا کہا کہ میں مدرسہ عزیز یہ کا طالب العلم ہوں کہا اس تالاب میں کتنا پانی ہوگا اس نے فوراً جواب دیا کہ اگر پیالہ اس حوض کے برابر ہو تو ایک پیالہ اگر اس کے نصف ہو تو دو پیالے اگر اس کے چوتھائی ہو تو چار پیالے اس طرح حساب لگاتے جاؤ یہ ہے دینی طالب العلم کی ذہانت۔

— تو دعا ہے کہ اللہ تعالیٰ حضرت شیخ الحدیث مدظلہ کی عمر بھی دراز کر دے اور مجھے بھی صحت دے ہم دونوں ایک ہی مرض میں مبتلا ہیں۔ دنیا کی خواہش نہیں صرف یہ ہے کہ خدا دین کی خدمت کی توفیق دے کہ اس امانت کا کچھ حق ادا کر سکیں، یہ دارالعلوم سارے مغربی پاکستان کا درجہ روال ہے۔ اور اس کی زندگی سلام کی زندگی ہے اور پھر اس کا وجود پٹھانوں میں تو اور بھی عجیب ہے خدا اس کی حفاظت کرے۔

وآخر دعوانا ان الحمد لله رب العالمین



صافی

سے خون صاف
چہرہ شاداب



تمام کمزورت از جالی بھری خون
از کی پھولوں کے سولوں سے تراکواہ
صافی لینے تو ایک بے پناہ شایس آج سے
خون کی فراہمی سے بھرنے سے
اور مہیا سے اور مہکی فراہمی سے
دہلی قبض سے کاپلن نہ شکم و یو
کو درست کرتی ہے
صافی صدمہ بیکرا اور گردل بوجہ
کے صفی انعال کو درست
کرتی ہے



محدود دو اشاعت (وقت) پاکستان
گولہ ۱۹۶۰ء - راولپنڈی - پشاور